

**УКАЗ  
ПРЕЗИДЕНТА  
РЕСПУБЛИКИ ТАТАРСТАН**



**ТАТАРСТАН РЕСПУБЛИКАСЫ  
ПРЕЗИДЕНТЫ  
УКАЗЫ**

**«Әлмәт муниципаль районы» муниципаль берәмлегенең  
Яңа Нәдер авыл жирлеге территориясендә хайваннар котыру авырулы  
булганга, аның иминлексезлеге сәбәпле чикләү чарапары (карантин)  
көртү турында**

Хайваннарың котыру авырулы булуы ачыклану һәм аның Татарстан Республикасы торак пунктларында таралу куркынычы белән бәйле рәвештә, «Ветеринария турында» 1993 елның 14 маенданы 4979-І номерлы Россия Федерациясе Законының 3<sup>1</sup>, 17 статьялары нигезендә **карап бирәм**:

1. Әлеге Указның 2 пункты нигезендә билгеләнгән эпизоотия чыганагы һәм имин булмаган пункт территорияләрендә хайваннар котыру авырулы булганга, аларның иминлексезлеге сәбәпле чикләү чарапары (карантин) кертергә.

2. Тубәндәгеләрне билгеләргә:

а) эпизоотия чыганагын – «Әлмәт муниципаль районы» муниципаль берәмлеке Яңа Нәдер авыл жирлегендәге Яңа Нәдер авылында Совет урамы 154 нче йортта урнашкан шәхси ярдәмчә хужалык территориясен;

б) имин булмаган пунктны – «Әлмәт муниципаль районы» муниципаль берәмлеке Яңа Нәдер авыл жирлеге территориясен.

3. Тубәндәгеләрне тыярга:

а) эпизоотия чыганагында:

котыру чиренә бирешүчән авыру хайваннарны дәвалауны;

житештерү белән бәйле (технологик) операцияләрне, шул исәптән котыру чиренә бирешүчән хайваннарга хезмәт күрсөтүче персоналдан, эпизоотия чыганагын бетерудә катнашучы дәүләт ветеринария хезмәте белгечләре һәм персоналдан, эпизоотия чыганагы территориясендә яшәүче һәм (яисә) вакытлыча торучы затлардан кала территориягә чит кешеләр керүен;

алып киткәнчे 179 календарь көн дәвамында котыру чиренә каршы вакцина ясалган котыру чиренә бирешүчән хайваннарны, шул исәптән сугым предприятиеләренә яисә әлеге максатлар өчен жиһазландырылган сугым пунктларына иткә сую өчен алып китүдән тыш, котыру чиренә бирешүчән хайваннарны территориягә алып керүне (кертүне) һәм алып чыгуны (чыгаруны);

котыру чиренә бирешүчөн хайваннарны күчереп йөртүне һәм төркемнәргө туплауны;

котыру чиренә бирешүчөн хайваннар үләксөләренең тиреләрен салдыруны;

б) имин булмаган пунктта:

ярминкәләр, күргәзмәләр (сату итү) уздыру һәм котыру чиренә бирешүчөн хайваннарны күчереп йөртү һәм туплау белән бәйле башка чарапар үткәрүне;

котыру чиренә бирешүчөн хайваннарны читкә чыгаруны;

котыру чиренә бирешүчөн кыргый хайваннарны зоопаркларга чыгару өчен аулауны.

4. Котыру чире белән авырый дигән шик тудыра торган котыру чиренә бирешүчөн соңғы хайван суелган һәм (яисә) котыру чиренә бирешүчөн соңғы авыру хайванның үләксәсе юкка чыгарылган көннән 60 календарь көн узгач, башка тиешле чарапар үтәлгәч, карантин бетерелергә тиеш, дип билгеләргә.

5. Татарстан Республикасы Министрлар Кабинетының Баш ветеринария идарәсенә өлеге Указның 2 пунктында курсәтелгән территорияләрдө хайваннарның котыру белән чирләвен бетерү буенча чарапар планын эшләргә һәм расларга, шулай ук аның гамәлгә ашырылуын тәэмин итәргә.

6. Элеге Указның үтәлешенә контрольне Татарстан Республикасы Министрлар Кабинетына йөкләргә.

7. Элеге Указ аңа кул куйган көннөн үз көченә керә.

**Татарстан Республикасы  
Президенты**

Казан, Кремль  
2021 ел, 10 июнь  
№ ПУ-474



**Р.Н. Миннеканов**